

-प्रेस नोट-

पुलिस अधीक्षक नगर मीरजापुर ने 16 दिन से विछड़े पिता-पुत्र को मिलाया

कोलकत्ता में गुम हुआ व्यक्ति मीरजापुर पुलिस व सर्विलांस टीम द्वारा मीरजापुर में बरामद

कोलकत्ता (पश्चिम बंगाल) के थाना हाबड़ा क्षेत्रान्तर्गत से गुम हुए मूल रूप से गोरखपुर निवासी एक व्यक्ति को मीरजापुर पुलिस द्वारा बरामद किया गया है। ज्ञात हुआ है कि रामप्रवेश जायसवाल पुत्र सुरेश जायसवाल निवासी ग्राम-लुचुवी थाना सहजनवाँ जनपद गोरखपुर कलकत्ता में रहकर लोहे का व्यापार करते थे। पिछले एक वर्ष से व्यापार में मंदी आ जाने के कारण लाभ नहीं हो रहा था जिससे वह बहुत परेशान रहते थे। उसी कारण दिनांक-08.08.2020 को श्री जायसवाल घर से बिना किसी को कुछ बताए कहीं चले गये थे, जिस संबंध में इनके लड़के सूरज द्वारा कलकत्ता के हाबड़ा थाने पर अपने पिता के गुमशुदगी की सूचना दिनांक-09.08.20 को दर्ज करायी गयी थी। वहाँ के पुलिस से प्राप्त सूचना के आधार पर ज्ञात हुआ कि रामप्रवेश जायसवाल जनपद मीरजापुर उत्तर प्रदेश में रह रहे हैं। यह जानकारी प्राप्त होते ही श्री संजय कुमार पुलिस अधीक्षक नगर मीरजापुर के निर्देशन में गठित पुलिस टीम व सर्विलांस टीम सक्रिय हो गयी। उक्त गुमशुदा व्यक्ति का लोकेशन थाना कोतवाली देहात क्षेत्रान्तर्गत ग्राम बीरशाहपुर में श्री ओमप्रकाश दूबे पुत्र लालमणि दूबे के यहाँ पाया गया। पुलिस टीम द्वारा गुमशुदा को बरामद कर उसके पुत्र सूरज को सुपर्दगी में दे दिया गया। साथ ही गुमशुदा के मिलने की सूचना संबंधित थाने पर दी गयी। गुमशुदा के पुत्र सूरज ने अपने पिता से मिलकर मीरजापुर पुलिस का आभार व्यक्त करते हुए प्रसन्नता व्यक्त की।

